

## **Balūwa ninɔ Pɔlɔ akpikilya ndi Filimono Likpɔmuka la mambwa**

Balūwa yi ninɔ Pɔlɔ akpikilya ndi wai-daki bɛyɔ ka Filimono nimɔ. Filimono a ndi iyi Mɔkolɔsi, a ndi gɔni mɔtɔ mudingi ka gɔdɔ yi ninɔ. Amɔkana ndi Pɔlɔ ni anabikyaga Mongoni Manza. Kolipyagu, abinikyana ndi, ingyo ka mɔdɔngɔ ka bakilisito.

Luga ka bosunzu ka Filimono, a ndi na aluku bemoti ninɔ ina ndi bɛ Onesimo. Onesimo akyaga ndi, aga ndi ku Pɔlɔ a ndi mino ka boloko. Pɔlɔ abikyaga ndi Mongoni Manza nimo akanzina ko bulya ka Mombukwono-dosu Yeso-Kilisito. Onesimo osya kuwa ndi ko pisi yi niyo gɔni yo.

Pɔlɔ akpikilya kuwa ndi Filimono balūwa yi nimɔ kabikya bɛ apilyi Onesimo, kyɛ bakpakyana ndɛkɛ na iyi ka ligubo lo Mongoni Manza. Ko ngbingo yi ninɔ, Filimono akwanana ndi kagya na Onesimo ninɔ a ndi musunzu kaki, bɛyɔ aka yo opo mino, ikani gutugu kamwo aka. Pɔlɔ itatanaga ndi na iyi ka balūwa yi nimɔ bɛ kavonitɔgu Onesimo bata abɛ musunzu ninɔ akyaga ndi. Abikya ndi bɛ okwononi atilyi binza, kyɛ ba kuwa bumatikana ka Yeso-Kilisito.

### **Yigbananaga ya kitabu yi niyi:**

Yuuso 1-3

Pɔlɔ akamigisya Kunzi ibiba ko bulya ka Filimono 4-7

Pɔlɔ akaitatanaga na Filimono ko bulya ka  
Onesimo 8-22  
Yuuso ya mulibo 23-25

*Yuuso*

<sup>1</sup> Imi Pɔlɔ ninɔ na ka boloko ko bulya ka Yeso-Kilisito, takakpiko balɔwa yi nimɛ pa imoti na mika-mama beyɔ ka Timotio.

Takaukpikilyo iwe Filimono, momosu wa sipananiso na ninɔ tagyaga na ibunu ligubo pa imoti,

<sup>2</sup> na musali kusu beyɔ ka Apiya pa imoti na momosu beyɔ ka Alikipɔ ninɔ ta na ibu kaulanana ko bulya baya na batɛ ba Kanisa niɔ bawumukanaga ku kaku.

<sup>3</sup> Izinyɔ na Maziyo kotukyoku ko Obosu Kunzi na Mombukwono-dosu Yeso-Kilisito iki na ibunu.

*Pɔlɔ akabibisa Kunzi ko bulya ka Filimono*

<sup>4</sup> Filimono, namigisyaga Kunzi kami ibiba bongbinga basi ni nanutamana ka malumba.

<sup>5</sup> A beyɔ, nukanagatu mongoni ma sipananiso kaku ko bulya ka bakilisito basi na ninɔ ma baya kaku ka Mombukwono-dosu Yeso.

<sup>6</sup> Nakakunga Kunzi be baya niyo atimatano mino na ibunu abukuti masolo makpu. Huwonisila neki bambanzu bunza basi niɔ ta na ibu ka obili kusu pisi ka yimatanaga na Kilisito.

<sup>7</sup> Mamaki, a beyɔ, nogwa ndi magyagya kugbe na limbengi kami a litumo ko bulya sipananiso kaku, kye utumisatu bakilisito mambengi.

*Pɔlɔ akaitatanaga ko bulya ka Onesimo*

<sup>8</sup> Gutugu beyo Kilisito epá mino bungama kaukpamya likpamuka li nilo wokwononi kagya,

<sup>9</sup> no bi kapa kaukunga luki limoti ko lino la sipananiso. Imi Polo, mboku-mboku beyo no mino iyi, na mbiya wanu ka boloko ko bulya ka Yeso-Kilisito.

<sup>10</sup> Nakaitatanaga na iwe wa no mino ka boloko ko bulya ko mikami beyo ka Onesimo, ninu a kuwa mikami pisi ka baya.

<sup>11</sup> Kambwa, a ndi mutu wa payaya ku kaku, luki limoti, mbiya yi nimu a kuwa mutu wa izangiya ku kaku na ku kami.

<sup>12</sup> Mbiya yi nimu, nakaumigisilyo ya kaki, a kuwa abe mutabi ma nzuyi kami.

<sup>13</sup> Imi, no bi kapa ambe iki buwobi na imi kunu. Ngbingo yi ninu no mino ka boloko wanu ko bulya Mongoni Manza, iki bi kegugubyo ka pa kaku.

<sup>14</sup> Luki limoti, nakakwananigu bi kagya beyo ni nakumuusigu. Nakegu goni kapa be gya bunza pisi ko bou, luki limoti, nakapa be gya na limbengi lanza.

<sup>15</sup> A beyo, nakaina abe Onesimo usa ndi ko ngbinga mukede aka, luki limoti mika kuwa banu na ibu bongbinga basi.

<sup>16</sup> Mbiya wanu, kegu bata asi musunzu aka, luki limoti, a kuwa na izangiya kugbe kakitaga musunzu, a kuwa momosu mupaka. Begoyo napaga mino imi kugbe, okwononi kuwa iwe kapa bata kugbe kakitaga, abe musunzu, na kuwa bata abe momosu kusu ka Mombukwonodosu.

<sup>17</sup> Kika ni wevaga abe wai-daku, mutilya iyi madɔngoni abe kiko bi imi aka.

<sup>18</sup> Kugya ndi bunye ikani a ndi na lubu kaku, imuuso kuwa imi.

<sup>19</sup> Imi Pɔlo bikpe no nokpikogi likpamaka li nili: Imi no nakalya banu lubu kaki ni wokobusoligu se ambe imi no nudulyoku ndi no mongoni ma muhukuso.

<sup>20</sup> A beyo mamaki, igyilya beyo ko lino ka Mombukwono-dosu, wetumisa limbengi abe maku kuso ka Kilisito.

<sup>21</sup> Wa no mino kaukpikilyo wanu, na na baya ambe wagyatu beyo nukpikilyi mino, nakaiba ambe wagyatu gutugu kakitaga wa.

<sup>22</sup> Pa imoti na niyo, ibungusilyagatu goni pa ya busisini, kye na na baya ambe pisi ka likungoni kunu, tinananatu bata.

### *Yuuso ya mulibo*

<sup>23</sup> Epafalasi, ninɔ ta na iyi kunu ka boloko ko bulya ka Yeso-Kilisito, umuusogito.

<sup>24</sup> Maliko, Alisitaliko, Dima pa imoti na Luka, bomika-mama nibo tagyaga na ibu ligubo, bumuusogito goni.

<sup>25</sup> Izio ko Mombukwono-dosu Yeso-Kilisito iki na ibunu.

## **AGUME WAMBIYA**

### **Lika: AGUME WAMBIYA (New Testament+)**

copyright © 2019 Wycliffe Bible Translators, Inc.

Language: Lika

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 1 Oct 2024 from source files  
dated 29 Jan 2022

f796df90-b7da-5393-9b93-c756eba4e5d6